

DEĊIZJONI TAL-BANK ĊENTRALI EWROPEW

tat-3 ta' Novembru 2011

fuq l-implimentazzjoni tat-tieni programm ta' xiri ta' bonds iggarantiti

(BĊE/2011/17)

(2011/744/UE)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea u, partikolarment l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew u, partikolarment it-tieni subparagrafu tal-Artikolu 12.1 flimkien mal-ewwel inċiż tal-Artikolu 3.1, u l-Artikoli 18.1 tiegħu,

Billi:

- (1) Skont l-Artikolu 18.1 tal-Istatut tas-Sistema Ewropea tal-Banek Ċentrali u tal-Bank Ċentrali Ewropew (minn hawn 'il quddiem l-"Istatut tas-SEBC"), il-Bank Ċentrali Ewropew (BĊE), flimkien mal-banek ċentrali nazzjonali tal-Istati Membri li l-munita tagħhom hija l-euro (minn hawn 'il quddiem il-"BĊNi") jistgħu joperaw fis-swieq finanzjarji billi, fost affarijiet oħra, jixtru u jbiegħu strumenti negozjabbli b'mod definittiv.
- (2) Fis-7 ta' Mejju 2009 u sussegwentement fl-4 u fit-18 ta' Ġunju 2009, il-Kunsill Governattiv iddeċieda, minhabba ċ-ċirkostanzi eċċezzjonali prevalenti fis-suq f'dak il-hin, li jniedi programm ta' xiri ta' bonds garantiti (minn hawn 'il quddiem il-"programm"), b'ammont nominali totali mmirat ta' EUR 60 biljun skont id-Deciżjoni BĊE/2009/16 tat-2 ta' Lulju 2009 fuq l-implimentazzjoni tal-programm ta' xiri ta' bonds garantiti⁽¹⁾. Taht il-programm, il-BĊNi u, b'mod eċċezzjonali, il-BĊE f'kuntatt dirett mal-kontropartijiet jistgħu, skont is-sehem allokat lilhom, jiddeċiedu li jixtru bonds garantiti eliġibbli b'mod definittiv minghand kontropartijiet eliġibbli fis-swieq primarji u sekondarji. Billi jitqiesu l-htigijiet tal-politika monetarja tal-Eurosistema u l-għanijiet tax-xiri ta' bonds garantiti, il-programm kien infassal bhala miżura temporanja għal perijodu ta' tna-xil xahar u skada fit-30 ta' Ġunju 2010.
- (3) Il-Kunsill Governattiv iddeċieda illi t-tieni programm ta' xiri ta' bonds garantiti (minn hawn 'il quddiem it-"tieni programm") għandu jitnieda. Il-banek ċentrali tal-Eurosistema għandhom il-hsieb li jimplementaw it-tieni programm gradwalment, billi jitqiesu l-kundizzjonijiet tas-suq u l-htigijiet tal-politika monetarja tal-Eurosistema. L-għanijiet tat-tieni programm huma li jikkontribwixxi

biex: (a) jittaffew l-kundizzjonijiet tal-iffinanzjar għal istituzzjonijiet ta' kreditu u imprizi; u (b) istituzzjonijiet ta' kreditu jiġu inkoraġġiti biex iżommu u jkabbbru s-self lill-klijenti tagħhom.

- (4) Bhala parti mill-politika monetarja waħdanija, ix-xiri b'mod definittiv ta' bonds iggarantiti eliġibbli mill-banek ċentrali tal-Eurosistema taht it-tieni programm għandu jiġi implimentat b'mod uniformi, skont din d-Deciżjoni,

ADOTTA DIN ID-DEĊIZJONI:

Artikolu 1

Twaqqif u ambitu tax-xiri b'mod definittiv ta' bonds iggarantiti

L-Eurosistema stabbilixxiet it-tieni programm li tahtu l-banek ċentrali tal-Eurosistema għandhom jixtru bonds iggarantiti eliġibbli b'ammont nominali mmirat ta' EUR 40 biljun. Taht it-tieni programm, bonds iggarantiti eliġibbli jistgħu jinxtrow mill-banek ċentrali tal-Eurosistema minghand kontropartijiet eliġibbli fis-swieq primarji u sekondarji skont il-kriterji ta' eliġibbiltà li jinsabu f'din id-Deciżjoni. Il-Linja Gwida BĊE/2000/7 tal-31 ta' Awwissu 2000 dwar l-istrumenti tal-politika monetarja u l-proċeduri tal-Ewrosistema⁽²⁾ m'għandhiex tapplika għax-xiri b'mod definittiv ta' bonds iggarantiti minn bank ċentrali tal-Eurosistema taht it-tieni programm.

Artikolu 2

Kriterji ta' eliġibbiltà għal bonds iggarantiti

Bonds iggarantiti li huma: (a) eliġibbli għal operazzjonijiet ta' politika monetarja kif definiti fil-Linja Gwida BĊE/2000/7; (b) iddenominati f'euro; u (c) miżmumin u saldati fiż-zona euro, għandhom ikunu eliġibbli għal xiri b'mod definittiv taht it-tieni programm, sakemm ikunu jissodisfaw ir-rekwiziti addizzjonali li ġejjin:

1. Huma għandhom ikunu jew: (a) bonds iggarantiti maħruġin skont il-kriterji stabbiliti fl-Artikolu 52(4) tad-Direttiva 2009/65/KE⁽³⁾ (minn hawn 'il quddiem il-"bonds iggarantiti konformi mal-UCITS"); jew (b) bonds iggarantiti strutturati li joffru salvagwardji simili għal dawk ta' bonds iggarantiti konformi mal-UCITS kif definiti f'Taqsim 6.2.3 ta' Anness I tal-Linja Gwida BĊE/2000/7.

⁽²⁾ ĠU L 310, 11.12.2000, p. 1.

⁽³⁾ Id-Direttiva 2009/65/KE tal-Parlament Ewropew u tal-Kunsill tat-13 ta' Lulju 2009 dwar il-koordinazzjoni tal-liġijiet, regolamenti u dispożizzjonijiet amministrattivi dwar l-imprizi għall-investment kollettiv f'titoli trasferibbli (UCITS) (ĠU L 302, 17.11.2009, p. 32).

⁽¹⁾ ĠU L 175, 4.7.2009, p. 18

2. Kull hrug ta' bonds iggarantiti ghandu jkollu daqs ta' hrug minimu ta' EUR 300 miljun.
3. Il-hrug ta' bonds iggarantiti ghandu jkollu klassifikazzjoni minima ta' "BBB-" jew ekwivalenti, moghtija minn tal-anqas wahda mill-agenziji ta' klassifikazzjoni ewlenin.
4. Il-bonds iggarantiti ghandhom jinharġu skont il-legizlazzjoni li tirregola l-bonds iggarantiti li tkun fis-sehh fi Stat Membru taż-żona euro. F'każ ta' bonds iggarantiti strutturati, il-liġi li tirregola d-dokumentazzjoni tal-bonds iggarantiti ghandha tkun il-liġi ta' Stat Membru taż-żona euro.
5. Il-hrug ta' bonds iggarantiti ghandu jkollu maturità li ghad fadlilha massimu ta' 10,5 snin fil-hin tax-xiri tat-titolu.

Artikolu 3

Kontropartijiet eliġibbli

Dawn li ġejjin ghandhom ikunu kontrpartijiet eliġibbli ghat-tieni programm: (a) kontropartijiet domestiċi li jipparteċipaw fl-

operazzjonijiet tal-politika monetarja tal-Eurosistema kif definita f'Taqsim 2.1 ta' Anness I tal-Linja Gwida BCE/2000/7; u (b) kull kontroparti ohra li tintuża minn bank ċentrali tal-Eurosistema ghall-investment tal-portafolli ta' investment taghhom iddenominati f'euro.

Artikolu 4

Dispożizzjonijiet finali

- (1) Din id-Deciżjoni ghandha tidhol fis-sehh fil-jum wara l-pubblikazzjoni taghha fuq is-sit elettroniku tal-BĊE.
- (2) Din id-Deciżjoni ghandha tapplika sal-31 ta' Ottubru 2012.

Magħmul fi Frankfurt am Main, it-3 ta' Novembru 2011.

Il-President tal-BĊE

Mario DRAGHI